

कार्यालय

पुलिस

अधीक्षक

बांदा

❖ थाना कोतवाली नगर पुलिस द्वारा युवक से हुए ऑनलाइन फ्रॉड के वापस कराये गये 50 हजार रुपये । विवाह का झांसा देकर युवती द्वारा युवक के साथ किया गया था 50 हजार रुपये का ऑनलाइन फ्राड ।

विवरण- ऑपरेशन कन्विकशन के क्रम पुलिस अधीक्षक बांदा श्री अंकुर अग्रवाल के निर्देशन में साइबर अपराधों की रोकथाम एवं साइबर ठगी से पीड़ित व्यक्तियों के रुपये वापस कराये जाने हेतु की जा रही कार्यवाही के क्रम में थाना कोतवाली नगर पुलिस द्वारा आज दिनांक 23.02.2024 को फ्रॉड का शिकार हुए एक व्यक्ति के 50 हजार रुपये वापस कराये गये । गौरतलब हो कि थाना कोतवाली नगर क्षेत्र के बिजलीखेड़ा के रहने वाले हरिश्चंद्र चक्रवर्ती पुत्र फूलचन्द्र चक्रवर्ती ने 07.01.2024 को अमर उजाला समाचार में एक वैवाहिक विज्ञापन देखा था इस पर उसने मैरिज ब्यूरो से बात की । मैरिज ब्यूरो द्वारा कुछ रजिस्ट्रेशन चार्ज लेकर उसे लड़की की फोटो व नम्बर साझा कर दिया गया था । जब पीड़ित ने लड़की (नाम आकांक्षा सिंह) से फोन पर संपर्क किया तो उसे पता चला कि लड़की फतेहपुर जनपद में सरकारी शिक्षक है । दिनांक 18.01.2024 को लड़की आकांक्षा सिंह ने पीड़ित से फोन पर वार्ता करके बताया कि उसकी मां बीमार हो गई है और उन्हें स्टंट डलवाना पड़ेगा कुछ पैसे कम पड़ रहे हैं तुम मुझे 50 हजार रुपये भेज दो जल्द लौटा दूंगी । पीड़ित ने बात पर भरोसा करके लड़की द्वारा बताये गये खाते में 50 हजार रुपये ट्रांसफर कर दिए । दिनांक 23.01.2024 को पीड़ित को आकांक्ष सिंह के नम्बर से कॉल आई तो एक व्यक्ति ने बताया कि मैं आकांक्षा का चाचा बोल रहा हूं, आकांक्षा ने आत्महत्या कर ली है । उसके बाद फोन कट गया और फोन ऑफ हो गया । पीड़ित को आभास हुआ कि उसके साथ आनलॉइन फ्रॉड हो गया है । इस पर पीड़ित थाना कोतवाली नगर पर तहरीर दी जिस पर कार्यवाही करते हुए आज दिनांक 23.02.2024 को पीड़ित के 50 हजार रुपये वापस कराये गये । पीड़ित ने पुलिस टीम को हृदय से धन्यवाद दिया ।

पुलिस टीम-

प्र0नि0 कोतवाली नगर श्री अनूप कुमार दूबे

क0ऑ0 कमलेश कुमार